

# हरिभूमि. पंचाल भूमि

रायपुर, शनिवार 19 अक्टूबर 2024

बस्तर | दंतेवाड़ा | बीजापुर | सुकमा | कांकेर | कोण्डागांव | नारायणपुर

THE  
**MANNAT  
PARK**  
Signature Plots By MAK Infra

MAK INFRA



Rera Approved No.  
PCGRERA 110624001781

**BOOKING  
OPEN**

हर प्लॉट Booking  
करने पर पाएं 1 तोला सोने  
का सिक्का पाएं



धनतेरस, दिवाली का  
सबसे बड़ा ऑफर  
**Booking Amount  
51000/-**

रजिस्ट्री पर  
**10 हजार रुपए  
की छूट पाएं ..**


*The Mannat Park*



क्लब हाउस  
चार्ज  
फ्री

Club House with Gym,  
Banquet Hall,  
Indoor Games,  
Guest House

PROPOSED LAYOUT PLAN



Garden, Landscape, CC Road, LED  
Street Light, Underground Drainage,  
Electrical & Water Supply, Rain Water  
Harvesting Covered Campus, 24X7  
Security, Sewage Treatment Plant

**PLOT SIZE**



900 sq.ft | 1250 sq.ft | 1500 sq.ft  
1800sq.ft | 2000sq.ft | 2250 sq.ft



DHARAMPURA NO. 3 Behind Engineering  
College, Boys Hostel Jagdalpur (C.G.)

FOR BOOKING CONTACT

6266 552 162 6232 322 162 8319 444 575

FINANCE  
AVAILABLE



बैंक ऑफ बड़ोदा  
Bank of Baroda

\*Terms & Condition Apply

**खबर संक्षेप**

**मरकाम बनाए गए झारखण्ड विस चुनाव के लिए संयोजक कोण्डागांव।** अखिल भारतीय कांग्रेस कमेटी द्वारा झारखण्ड विधानसभा चुनाव के लिए छत्तीसगढ़ प्रदेश कांग्रेस के पूर्व अध्यक्ष व मंत्री मोहन मरकाम को संयोजक बनाया है। झारखंड विधानसभा चुनाव की तारीखों का ऐलान हो गया है। झारखंड में 2 फेज में 13 और 20 नवंबर को वोट डाले जाएंगे। विधानसभा चुनाव के नतीजे 23 नवंबर को आएंगे।

**प्राकृतिक आपदा पीड़ित वारिस को 4 लाख की आर्थिक सहायता राशि कोण्डागांव।** कलेक्टर कुणाल दुदावत ने प्राकृतिक आपदा पीड़ित के प्रकरण में वारिस को 4 लाख रुपए की आर्थिक सहायता अनुदान राशि प्रदान की गयी। कलेक्टर द्वारा केशकाल तहसील के ग्राम सिंगनपुर निवासी सुमन शोरी की कुएं के पानी में डूबने से मृत्यु होने पर उनकी पत्नी सुलन शोरी को आर्थिक सहायता राशि प्रदान की गयी है। उक्त स्वीकृत आर्थिक सहायता राशि सम्बन्धित वारिस के बैंक खाते में हस्तांतरित करने के निर्देश सम्बन्धित तहसीलदार को दिए गए हैं।

**पेज 9 के शेष**

**मशहूर भजन गायक ...** जिलों और ओडिशा राज्य के भी जन पहुंचे थे। शासन और जिला प्रशासन द्वारा आयोजित इस बस्तर मंडई और सरस मेला क्षेत्र भी चहल-पहल से भरा रहा, जहां विभागीय योजनाओं की प्रदर्शनी तथा स्व-सहायता समूहों के उत्पन्न और हरस्थिति के स्टॉल ने लोगों का ध्यान आकर्षित किया। मेला में आई भीड़ ने न केवल सांस्कृतिक कार्यक्रम का आनंद लिया, बल्कि बस्तर की समृद्ध लोक संस्कृति और शिल्प का भी अनुभव किया। बस्तर मंडई और क्षेत्रीय सरस मेला का यह आयोजन प्रदेश एवं अन्य राज्य की संस्कृति, परंपरा और कला को बढ़ावा देने के उद्देश्य से किया गया है।

**सरस मेले में समूहों...** पूजा, तो संजय ने बताया कि सरस मेला में अब तक करीब 60 हजार रुपए का शिल्प विक्रय किया है। कमिश्नर ने बालोद जिले के धनलक्ष्मी समूह गुरु के स्टॉल में भारी भीड़ को देखकर वहां के अगवर्ती, धूपबत्ती, कपूर, गंगाजल इत्यादि पूजन सामग्री के बारे में जानकारी ली। इस दौरान समूह के द्वारा अभी तक करीब 3 लाख रुपए की सामग्री विक्रय करने की बात बताई गई।

**मेकाज से भागा...** चौकी से लेकर परपा थाना, गौदम थाना, दत्तेवाड़ा थाना को सूचना दिया गया। 24 घंटे की तलाश के बाद आरोपी को दत्तेवाड़ा से गिरफ्तार किया गया और उसे वापस जेल भेज दिया गया।

**इन्की रही महत्वपूर्ण भूमिका** कारवां में थाना निरीक्षण सिंह, सहायक उप निरीक्षक अविनाश कुमार झा, प्रधान आरक्षक शत्रुघ्न दौवान, आरक्षक करियालु टोपों, गुरमीत दौवान एवं थाना गौदम पुलिस टीम की महत्वपूर्ण भूमिका रही।

**राष्ट्रीय उद्यान का ...** रहा है, बल्कि बस्तर की समृद्ध सांस्कृतिक और प्राकृतिक धरोहर को भी उजागर कर रहा है। कमियों को दूर निर्देश : उद्यान के निदेशक चंद्रमणि सिंह ने बताया कि स्टॉल के लिए एस्टडीओ सहित अन्य कर्मचारियों को निर्देश दिया गया है कि स्टॉल में पहुंचने वालों को उद्यान की जानकारी दें।

# आयोजन: ग्राम चिपावण्ड में हुआ जिला स्तरीय जनसमस्या निवारण शिविर शासन की योजनाओं का लाभ सभी पात्र हितग्राहियों दिया जाए: दुदावत

हरिभूमि न्यूज ▶▶ कोण्डागांव

जिले के ग्राम चिपावण्ड में 18 अक्टूबर को एक जिला स्तरीय जनसमस्या निवारण शिविर का आयोजन किया गया। शिविर में बस्तर विकास प्राधिकरण की उपाध्यक्ष एवं कोण्डागांव विधायक सुश्री लता उसेण्डी मुख्य अतिथि के रूप में उपस्थित रहीं। शिविर में ग्रामीणों ने बड़ी संख्या में भाग लिया और अपनी समस्याओं को रखा। शिविर में कुल 214 आवेदन प्राप्त हुए जिनमें से 77 आवेदनों का मौके पर ही निराकरण कर दिया गया। शेष आवेदनों के त्वरित निराकरण के लिए कलेक्टर कुणाल दुदावत ने संबंधित विभागों के अधिकारियों को निर्देश दिए। विधायक सुश्री उसेण्डी ने कहा कि इस तरह के शिविरों का आयोजन ग्रामीणों को शासन की योजनाओं की जानकारी देने और उनकी समस्याओं का समाधान करने का



एक अच्छा अवसर प्रदान करता है। उन्होंने मुख्यमंत्री विष्णुदेव साय के नेतृत्व में राज्य सरकार द्वारा जनकल्याणकारी योजनाओं को अंतिम व्यक्ति तक पहुंचाने के लिए किए जा रहे प्रयासों की सराहना की। उन्होंने बस्तर ओलंपिक में भाग लेने के लिए युवाओं को प्रोत्साहित किया। कलेक्टर कुणाल दुदावत ने कहा कि शिविर में प्राप्त आवेदनों पर त्वरित कार्रवाई की जाएगी और शासन की योजनाओं का लाभ सभी पात्र हितग्राहियों को मिलेगा।

## शिविर में किया गया सामग्रियों का वितरण

शिविर में विभिन्न विभागों द्वारा शासकीय योजनाओं के तहत सामग्रियों का वितरण किया गया। इसमें स्वास्थ्य विभाग द्वारा आयुष्मान कार्ड, उद्यान विभाग द्वारा बीज, कृषि विभाग द्वारा मसूर बीज मिनी किट, राजस्व विभाग द्वारा ऋण पुस्तिका, आदिवासी विकास विभाग द्वारा वन अधिकार पत्र, श्रम विभाग द्वारा श्रम पंजीयन कार्ड और मत्स्य विभाग द्वारा आइस बाक्स व किट आदि शामिल हैं।

## 17.37 लाख के विभिन्न विकास कार्यों का लोकार्पण

इस अवसर पर विधायक सुश्री उसेण्डी ने लगभग 17.37 लाख रुपए के विभिन्न विकास कार्यों का लोकार्पण एवं भूमिपूजन किया। इनमें ग्राम पंचायत चिपावण्ड में सीसी सड़क निर्माण कार्य, नाली निर्माण कार्य और विद्युत्संधिक परिसर भवन का निर्माण शामिल है।

# चिकलपुट्टी कैम्प के शिविर में जवानों ने किया रक्तदान



हरिभूमि न्यूज ▶▶ कोण्डागांव

भारत-चीन सीमा उत्तर पूर्वी लद्दाख हॉटस्पॉट्स में चीन के साथ हुए युद्ध के दौरान केरिपुबल के में 10 जवानों की शहादत की याद में भारत सरकार द्वारा प्रतिवर्ष 21 अक्टूबर को पुलिस स्मृति दिवस के रूप में मनाया जाता है। 188 बटालियन केरिपुबल द्वारा विभिन्न कार्यक्रमों का आयोजन किया जा रहा है। जिसमें, मुख्यालय कैम्प परिसर, चिकलपुट्टी, कोण्डागांव में कमांडेंट भवेश चौधरी के दिशा-निर्देश में रक्तदान शिविर का आयोजन किया गया। आयोजन के दौरान मौजूद सभी अधिकारियों, अधीनस्थ अधिकारियों व जवानों ने बड़चढ़कर हिस्सा लिया। जिला चिकित्सालय कोण्डागांव की रक्त संचय संस्थान की टीम की मौजूदगी में लगभग 35 जवानों ने रक्तदान किया। किसी जरूरतमंद की हो सकती है मदद : इस मौके पर भवेश चौधरी कमांडेंट 188 बटालियन केन्द्रीय रिजर्व पुलिस बल द्वारा रक्तदान शिविर के माध्यम से यह संदेश दिया गया कि इन कार्यक्रमों द्वारा आम नागरिकों या किसी जरूरतमंद की मदद हो सकती है। इसलिए रक्तदान करना है। रक्तदान महादान होता है। आप का दान किया रक्त किसी की जिंदगी को बचा सकता है। रक्तदान शिविर में 188 बटालियन केरिपुबल के जवानों ने भाग लिया और रक्तदान किया। ये रहे मौजूद : इस मौके पर चिकित्सा अधिकारी 188 बटालियन डॉ. राहुल चन्द्रन आर.पी, डॉक्टर आर.सी.ठाकुर, सिविल सर्जन जिला चिकित्सा अधिकारी कोण्डागांव एवं डॉक्टर भाग्यलक्ष्मी कोसमा, एमडी पैथोलॉजिस्ट जिला चिकित्सालय कोण्डागांव एवं रक्त संचय संस्थान टीम के सभी सदस्य एवं 188 बटालियन केरिपुबल के जवानों की मौजूदगी में रक्तदान शिविर आयोजित किया गया।


# प्रधानमंत्री सुरक्षा बीमा योजना के लाभार्थी को किया गया भुगतान



**कोण्डागांव।** कलेक्टर डीएलसीसी बैठक का आयोजन किया गया। बैठक में सभी बैंकों के कर्मचारियों ने बैंकिंग सेवाओं के साथ ही स्वसहायता समूहों को दी जाने वाली योजनाओं की जानकारी प्रदान की गई। बैठक में वित्तीय साक्षरता को बढ़ावा देने के लिए भी कार्य करने को कहा गया।

## श्रुति सरोज ने कथक नृत्य की दी शानदार प्रस्तुति

जगदलपुर। दशहरा में जिला प्रशासन द्वारा आयोजित बस्तर मंडई सरस मेला लालबाग में सांस्कृतिक मंच पर श्रुति सरोज की शास्त्रीय नृत्य कथक की प्रस्तुति ने सबका मन मोह लिया। कलेक्टर हरीश एस. ने प्रमाणपत्र देकर सम्मानित किया।



# दस्तावेजों को व्यवस्थित रखें और नियमित करें अपडेट

**कोण्डागांव।** कलेक्टर कुणाल दुदावत ने आज जिला कोषालय का निरीक्षण किया। उन्होंने कोषालय के महत्वपूर्ण दस्तावेजों, पंजियों और स्टॉग रूम में रखे स्टाम्पों का बारीकी से जायजा लिया।

कलेक्टर ने निरीक्षण में यह सुनिश्चित किया कि सभी दस्तावेज और पंजियां सही तरीके से रखे गए हैं और उनमें दर्ज जानकारी सही है। उन्होंने अधिकारियों को निर्देश दिया कि सभी दस्तावेजों को व्यवस्थित तरीके से रखा जाए और नियमित रूप से अपडेट किया जाए। कलेक्टर ने जोर दिया कि कोषालय के सभी कार्य पारदर्शी तरीके से और निर्धारित समयसीमा के भीतर पूरे किए जाएं। निरीक्षण का मुख्य उद्देश्य कोषालय की कार्यप्रणाली में पारदर्शिता और कुशलता लाना है, ताकि जनता के हित में चल रही योजनाओं में किसी भी तरह



की देरी न हो। ये रहे उपस्थित : निरीक्षण के दौरान अतिरिक्त जिलाधिकारी चित्रकांत चार्ली ठाकुर, जिला कोषालय अधिकारी चंद्रशेखर मंडेकर और अन्य संबंधित अधिकारी भी उपस्थित रहे।

# जनजातीय संस्कृति उत्सव में समुदाय की पारंपरिक कलाओं का प्रदर्शन

**कोण्डागांव।** जनजातीय समाज का गौरवशाली अतीत ऐतिहासिक, सामाजिक, आध्यात्मिक योगदान जनजातीय समुदाय और उनकी परंपराओं को समर्पित कार्यक्रम का आयोजन आज किया गया। राज्य के जनजातीय समुदाय एवं उनकी परंपराओं का छत्तीसगढ़ के इतिहास, संस्कृति, कला एवं अन्य क्षेत्रों में विशेष योगदान एवं गौरवशाली अतीत को सम्मानित करने के उद्देश्य से शासकीय औद्योगिक प्रशिक्षण संस्था मर्दापाल में आयोजन हुआ। कार्यक्रम में मुख्य अतिथि श्रीमती रेशमा दिवान जिला पंचायत सदस्य कोण्डागांव, विशिष्ट अतिथि बेलकू राम बघेल, पवन कुमार कोरॉम, आसमान कोरॉम सामाजिक कार्यकर्ता,



मुख्य वक्ता बलीराम नेताम सामाजिक कार्यकर्ता कोण्डागांव शामिल हुए। कार्यक्रम का संचालन बलीराम नेताम के मार्गदर्शन में तथा प्राचार्य रवि नायक आईटीआई मर्दापाल की अध्यक्षता एवं संयोजक अशोक कुमार ध्रुव और सहसंयोजक विजय पाल सिंह के नेतृत्व में राष्ट्रीय सेवा योजना के समन्वय से किया गया। आईटीआई मर्दापाल के



प्रशिक्षणार्थियों द्वारा सांस्कृतिक कार्यक्रम का आयोजन किया गया। जिसमें जनजातीय समुदाय की कला, संगीत और नृत्य का प्रदर्शन किया गया। कार्यक्रम में जनजातीय नायक विरसा मुण्डा के जीवन और अन्य जनजाति नायकों के योगदान के बारे में भी जानकारी, सामाजिक कार्यकर्ता कार्यक्रम के मुख्य वक्ता बलीराम नेताम द्वारा दी गई।

# नशे के दुष्प्रभावों को बताकर सामाजिक आर्थिक नुकसान की जानकारी दी

**कोण्डागांव।** जिला परियोजना लाईवलीहुड कॉलेज में समाज कल्याण विभाग द्वारा नशामुक्त भारत अभियान के तहत जागरूकता कार्यशाला का आयोजन किया गया। कार्यशाला में प्रधानमंत्री कौशल विकास योजना एवं प्रधानमंत्री विश्वकर्मा योजना के तहत प्रशिक्षण प्राप्त कर रहे हितग्राहियों को नशे के दुष्प्रभावों को बताकर इसके सामाजिक तथा आर्थिक नुकसान के बारे में जानकारी दी गई। युवाओं को नशामुक्त की शपथ दिलाई गई और उन्हें नशे से दूर रहने तथा समाज में जागरूकता फैलाने के लिए प्रेरित किया गया। कार्यशाला के अंतर्गत नशामुक्त



वालेंटियर के रूप में 32 हितग्राहियों का पंजीयन कराया गया। ताकि वे इस अभियान में सक्रिय रूप से भाग ले सकें। कार्यक्रम में युवाओं में नशे के खिलफ जागरूकता बढ़ाने और उन्हें स्वस्थ जीवन की ओर प्रेरित करने का महत्वपूर्ण कार्य किया है। समाज कल्याण विभाग का यह

# पुत्री के जन्मदिन पर शिक्षिका ने कराया स्कूल में न्योता भोज

**कोण्डागांव।** प्राथमिक एवं उच्च प्राथमिक शाला डोंगरीपाड़ा चिपावण्ड में प्रधानमंत्री पोषण शक्ति निर्माण योजना अंतर्गत छत्तीसगढ़ शासन की महत्वपूर्ण योजना न्योता भोज के तहत शिक्षिका श्रीमती योगिता नाग ने अपनी पुत्री शिवांगी नाग के जन्म वस के अवसर पर संस्था में अध्यक्षनरत 71 बच्चों को न्योता भोज कराया। न्योता भोज में पौष्टिक आहार के रूप में खीर पूरी एवं पनीर की सब्जी खिलाया गया। आयोजन के उपलक्ष्य में संस्था प्रभारी श्रीमति सावित्री कोरॉम



और श्रीमति गमला पुजारी एवं संस्था में पदस्थ शिक्षक नीरज ठाकुर, हीरा लाल चुरेंद्र, रूपेंद्र साहू, कुमुद पांडेय, प्रियंका पटेल भृत्य यशोदा ठाकुर, रसोइया जगदेव, सोनाधार, सुनील, अनीता सभी ने बच्चों की दीर्घायु एवं स्वस्थ जीवन की कामना की गयी।

**ग्राहकों की पसंद**

अब एडवांस बुकिंग पर पाएं **BLUETOOTH SPEAKER & SMARTWATCH** और उठी के साथ मेगा लकी ड्रा में भाग लेने का मौका!

**मेगा लकी ड्रा उपहार**

प्रथम पुरस्कार: 43" TV, MIXI & DINNER SET

द्वितीय पुरस्कार: Samsung A Series Smartphone

तृतीय पुरस्कार: Double Door Fridge

Lucky Draw Dates: 01.12.2024 SUNDAY

**दंतेश्वरी होंडा | मेन रोड-कोण्डागांव एवं बनियागांव**  
(होंडा एक्सक्लूसिव अधिकृत विक्रेता) मो. 9294566660, 8517909999, 8770249067

**Health Town**

**श्री श्रेयन आयुर्वेद**

Panchkarma & Wellness Centre (संतुलन से भरा आयुर्वेद, स्वस्थ जीवन का राज)

वैद्य-डॉ. पल्लवी क्षीरसागर MD आयुर्वेद (पुणे) Mob: 9111922122, 9111912122, 0771-3558564

Timing- (11-8) by Appointment पता :- B-22, जगन्नाथ मंदिर के पीछे, गावत्री नगर, रायपुर (छ.ग.)

**राज-राजेश्वरी आयुर्वेदिक चिकित्सा केन्द्र**

(22 वर्षों से क्षेत्र में अनुभवी चिकित्सक)

न्यूरो-पंचकर्मा चिकित्सा केन्द्र, रायपुर मो. 9039050422, 91794 55561

● स्लीप डिस्क, आर्थराइटिस ● Back Pain, सायटिका ● जोड़ों में दर्द, मांसपेशियों में दर्द ● जकड़न (Stiffness) व नशों का दबना ● टेंडन एवं लिगामेंट इंजरी ● सर दर्द, पॅरालिसिस ● स्पाइडलाइटिस ● गठिया रोग

डॉ. के.बी. श्रीनिवास राव INTL Ayurvedic Consultant राज्य अलंकरण अवार्ड से सम्मानित

१८ अशोक विहार, स्ट्रीट नंबर ५, सरस्वती दल मिल के सामने, मंडी गेट के सामने, पंडरी रायपुर। १८ मनसा वैभव, कल्याण हॉस्पिटल के पीछे, बिलासपुर रोड, फाफडीह रायपुर।

विज्ञापन हेतु संपर्क करें: 0771- 4242213, 7987119756, 9303508130



# मशहूर भजन गायक हंसराज ने अपनी सुरमयी प्रस्तुति से जीता सभी का दिल

हंसराज न्यूज जगदलपुर

बस्तर मड़ई और क्षेत्रीय सरस मेला के अवसर पर लालबाग मैदान में गुरुवार की शाम भव्य सांस्कृतिक कार्यक्रम का आयोजन किया गया। कार्यक्रम में मशहूर भजन गायक हंसराज रघुवंशी ने अपनी सुरमयी प्रस्तुति से सभी का दिल जीत लिया। हजारों की संख्या में उपस्थित दर्शकों ने इस कार्यक्रम का भरपूर आनंद उठाया।

हंसराज रघुवंशी, जिनकी गाथा गीतों और भजनों के लिए विशेष पहचान है, ने अपनी धुनों और भक्ति रस से सराबोर गीतों से पूरे माहौल को भक्तिमय बना दिया। उन्होंने अपनी प्रसिद्ध गीत मेरा भोला है भंडारी के साथ एक के बाद एक लोकप्रिय

बस्तर मड़ई में आज राष्ट्रीय फिल्म पुरस्कार से सम्मानित पार्श्व गायिका मोनाली की होगी प्रस्तुति



भजन प्रस्तुत किए, जिनमें जय शिव शंकर, मेरे भोलेनाथ और अन्य कई प्रसिद्ध गीत शामिल थे। रघुवंशी ने अपनी प्रस्तुति के दौरान दर्शकों से गीत में सहयोग और तालियों से सहभागिता की अपील की, तो दर्शकों ने भी बराबर सहायता की।

कार्यक्रम में नारायणपुर के प्रसिद्ध अनुसूमा मलखंब अकादमी के हुनरबाज मलखंब प्रदर्शन, बादल अकादमी की प्रस्तुति सहित स्थानीय लोकनृत्य दलों ने भी प्रस्तुति दी। दर्शकों की हजारों की संख्या में पहुंचने वाले बस्तरवासियों के साथ ही समीपवर्ती शेष पेज 10 पर

**बस्तर मड़ई का प्रतीक चिह्न किया गेट**

कार्यक्रम के अंत में दर्शकों ने हंसराज रघुवंशी को अपनी प्रस्तुति के लिए ध्वजवाहक दिया और आयोजक उत्तीसगढ़ शासन और जिला प्रशासन को इस अद्भुत सांस्कृतिक उत्सव के आयोजन के लिए सराहा। जिला प्रशासन द्वारा गायक रघुवंशी को स्मृति स्वरूप बस्तर मड़ई का प्रतीक चिह्न गेट किया गया। इस अवसर पर सांसद महेश कश्यप, कलेक्टर हरिस एस, पुलिस अधीक्षक शलम सिन्हा, सीईओ जिला पंचायत प्रकाश सर्वे सहित अन्य गणमान्य जनप्रतिनिधि एवं अधिकारी उपस्थित थे।

## खबर संक्षेप

**महापौर के कार्यकाल में हुई गड़बड़ी की जांच कराने कलेक्टर से मांग जगदलपुर।** महापौर काल में और उनकी निधि से हुए कार्यों के भौतिक सत्यापन निष्पक्ष जांच की मांग को लेकर शहर अध्यक्ष, नेता प्रतिपक्ष सहित कांग्रेस पार्षदों ने कलेक्टर को ज्ञापन सौंपा। जिसमें कहा गया है कि महापौर सफ़ीरा साहू के कार्यकाल में अनेक अनियमितताओं की जानकारी प्राप्त हुई है। महापौर के कार्यकाल में महापौर निधि से हुये कार्यों के भौतिक सत्यापन एवं गुणवत्ता की जांच कराया जाए। बताया गया कि बलीराम कश्यप वार्ड में कार्यों एवं माइकल गली में पेयजल के लिए श्यामाप्रसाद मुखर्जी वार्ड में 18 लाख खर्च किये जाने की जानकारी है। भौतिक सत्यापन एवं निष्पक्ष जांच आवश्यक है।

**कलेक्टर ने कोषालय का किया औचक निरीक्षण जगदलपुर।** कलेक्टर हरिस एस ने कलेक्ट्रेट परिसर स्थित जिला कोषालय का वार्षिक निरीक्षण कर अमले की उपलब्धता एवं कार्यालयीन कामकाज की जानकारी ली। उन्होंने इस दौरान अभिलेखों एवं पंजियों का अवलोकन किया और व्यवस्थित संंधाओं को देखकर सराहना व्यक्त की। कलेक्टर हरिस ने रोस्टर के अनुरूप डबल लॉक का वार्षिक निरीक्षण कर डबल लॉक में सुरक्षित मूल्यवान वस्तुओं सहित स्टाम्प एवं अन्य सामग्रियों के बारे में जानकारी ली और सत्यापन किया। इस दौरान उन्होंने स्टॉम्प वेण्डर्स को समय पर स्टॉम्प जारी किए जाने के निर्देश दिए।

**कॉलेज की छात्राओं ने मड़ई उत्सव में बांटे पेपर बैग्स जगदलपुर।** शासकीय दंतेश्वरी स्नातकोत्तर महिला महाविद्यालय की छात्राओं ने बस्तर मड़ई उत्सव में भ्रमण कर प्रदर्शनी में लगे विभागों में पेपर से निर्मित पेपर बैग्स बांटे किए। साथ ही संदेश दिया कि प्रकृति को संतुलित रखने के लिए प्लास्टिक के उपयोग से बचे। लगभग 50 पेपर बैग्स छात्राओं द्वारा बनाया गया व वितरित किया गया। प्रधानाचार्य डॉ. अनामिका झा ने कहा कि दशहरा देखने हजारों लोग शहर आते हैं। ऐसे में हरेक नागरिक का फर्ज बनता है कि पेपर बैग का उपयोग करें।

# कमिश्नर डोमन सिंह ने स्टालों में विभिन्न उत्पादों का किया अवलोकन सरस मेले में समूहों ने 47 लाख 78 हजार के विभिन्न उत्पादों को बेचा

हरिभूमि न्यूज जगदलपुर

ऐतिहासिक बस्तर दशहरा पर्व के अवसर पर 12 से 19 अक्टूबर तक आयोजित बस्तर मड़ई एवं क्षेत्रीय सरस मेला में छत्तीसगढ़ तथा अन्य राज्यों के कुल 180 स्टालों के द्वारा अब तक कुल 47 लाख 78 हजार 267 रुपए का विभिन्न उत्पाद विक्रय किया गया है। आज कमिश्नर मेले के स्टालों में पहुंचे।

कमिश्नर बस्तर संभाग डोमन सिंह ने शुक्रवार को स्थानीय लालबाग मैदान में आयोजित सरस मेला का जायजा लिया। क्षेत्रीय सरस मेला के स्टालों में विभिन्न उत्पादों का अवलोकन किया। इस दौरान उन्होंने ने स्व-सहायता समूहों की महिलाओं से रूबरू होकर उनकी आर्थिक गतिविधियों के बारे में चर्चा की और आय संवृद्धि के लिए अच्छा उत्पाद तैयार करने, उत्पादों की गुणवत्ता सुनिश्चित करने सहित आकर्षक पैकेजिंग किए जाने की



समझाइश भी दी। कमिश्नर ने बालोद जिले के कुसुमकसा की करुणा स्व-सहायता समूह के स्टाल से बेर अचार एवं मंगफली चिककी खरीद कर स्वाद लिया और दोनों उत्पाद की प्रशंसा की। इस मौके पर उपायुक्त बीएस सिदार एवं आरती वासनीकर सहित जिला प्रशासन के अन्य अधिकारी मौजूद थे। कमिश्नर डोमन सिंह ने क्षेत्रीय सरस मेला में बस्तर जिले के श्रीराम महिला स्व-सहायता समूह तुरपुर के स्टाल में बस्तरिया मसाला का अवलोकन कर विक्रय के बारे में पूछा। वहीं देवड़ा के दीपमाला समूह के टेराकोटा शिल्प, छिंदवाड़ा के हजारीफूल

समूह के नमकॉन एवं पोहा, बड़े किलेपाल के इंदिरा समूह के लाल चावल, काला चावल, रागी, लोकटीमाछी चावल जैसे जैविक उत्पाद एवं बस्तरिया ईमली, पूजा समूह बड़े किलेपाल के मसाला एवं बस्तरिया शहद, वैष्णोदेवी समूह बड़े धाराउर के लौह शिल्प तथा बस्तरिया समूह आसना के पारम्परिक आभूषण का बारीकी से अवलोकन कर उत्पादों की जानकारी ली तथा इन समूहों का उत्पादवर्धन किया। उन्होंने सुंदर स्व-सहायता समूह कुसमा कोण्डागांव के स्टाल में लौह शिल्प एवं बेलमेटल के विक्रय के बारे में शिल्पकार संजय विश्वकर्मा से शेष पेज 10 पर

## मंवरपुर की कोसा साड़ी और अन्य उत्पादों की जानकारी ली

कमिश्नर ने महसूमंड जिले के नया सबेरा समूह मंवरपुर के स्टाल में कोसा साड़ी एवं अन्य कपड़े का अवलोकन कर विक्रय की जानकारी ली। समूह की सदस्य उषा देवांगन ने बताया कि क्षेत्रीय सरस मेले में अभी तक लगभग 2 लाख रुपए का विक्रय किए हैं। वहीं राधाकृष्ण समूह पंडरिया कबीरधाम के हेमलता बघेल ने 12 हजार रुपए का कुटकी एवं कोले चावल बेचने की जानकारी दी। स्वर्ण उजज महिला समूह खैराबाद की अंजलि पॉल ने सरस मेला में अभी तक 9 हजार रुपए का उड़द बाल मसूर दाल एवं राहड खाल विक्रय करने की बात कही। वहीं ज्योति समूह तपकड़ा जशपुर के द्वारा 25 हजार रुपए का अवार-पापड, कुकीज एवं शहद विक्रय, दंतेश्वरी समूह बीजापुर के द्वारा 18 हजार रुपए का तिखुर, शहद सहित इमली चचाती और जवाफूल चावल विक्रय करने की जानकारी दी गई।

## अवैध तरीके से संचालित क्लिनिक को एसडीएम ने किया सील



हरिभूमि न्यूज बीजापुर

एसडीएम बीजापुर जागेश्वर कौशल द्वारा अवैध रूप से संचालित क्लिनिक को सील किया गया है। उक्त कार्रवाई कलेक्टर संबित मिश्रा के निर्देशन में की गई।

ज्ञात हो कि 17 अक्टूबर को गायत्री मेडिकल स्टोर बीजापुर के प्रथम तल में अवैध क्लिनिक संचालन संबंधी सूचना प्राप्त होने पर एसडीएम बीजापुर की अगुवाई में बीएमओ बीजापुर, तहसीलदार बीजापुर एवं थाना प्रभारी बीजापुर की टीम के द्वारा छापामार कार्रवाई की गई। कार्रवाई के दौरान मुख्य चिकित्सा एवं स्वास्थ्य अधिकारी भी उपस्थित थे। कार्रवाई के दौरान कुछ मरीज भी पाए गए। कुछ अचानक हुई कार्रवाई से घबराकर भाग गए। कार्रवाई के दौरान गर्भपात किट, सेलाइन की बोतलें, खून

जांच करने की मशीनें, खून से भरी पिपेट और भारी मात्रा में दवाइयां पाई गईं, जिसे नियमानुसार जब्त कर क्लिनिक को सील करने की कार्यवाही की गई है। पूर्व में भी उक्त क्लिनिक जिसका संचालक रमेश मिश्रा है, पर कार्रवाई की गई थी और उसे हिरासत भी दी गई थी।

## कार्रवाई जारी रहेगी

इस संबंध में मुख्य चिकित्सा एवं स्वास्थ्य अधिकारी ने कहा कि जिले में कुछ जगहों से अवैध क्लिनिक संचालन कर लोगों की जान से खिलवाड़ करने संबंधी शिकायत प्राप्त हुई है। आने वाले समय में ऐसे समस्त अयोग्य डॉक्टरों एवं अवैध क्लिनिक संचालकों पर कड़ी कार्रवाई की जाएगी और स्वास्थ्य सुविधाओं के साथ खिलवाड़ न हो, इसके लिए सख्ती से कदम उठाए जाएंगे।

## बस्तर में पहली बार राज्यस्तरीय मेडिकल कांफ्रेंस होगी आज से

हरिभूमि न्यूज जगदलपुर

बस्तर में पहली बार डॉक्टर एसोसिएशन द्वारा 19 अक्टूबर से दो दिवसीय राज्य स्तरीय मेडिकल कांफ्रेंस का आयोजन किया जाएगा, इसमें देशभर के 100 से ज्यादा डॉक्टर और 20 से अधिक नामचीन विशेषज्ञ डॉक्टर जुटेंगे। कांफ्रेंस में राष्ट्रीय एवं प्रदेश स्तर के पदाधिकारी भी शामिल होंगे। इस दौरान 45 से ज्यादा व्याख्यान और 2 वर्कशॉप आयोजित किया जाएगा, इसका लाभ बस्तर संभाग के डॉक्टरों को मिलेगा। यह बातें शुक्रवार को पत्रवार्ता में एसोसिएशन के डॉ. नवीन दुल्हानी, डॉ. छिलेश्वर सिंह, डॉ. जॉन मसीह और डॉ. आरबीपी गुप्ता ने कही। उन्होंने बताया कि बस्तर में पहली बार राष्ट्रीय स्तर की कांफ्रेंस का



आयोजन हो रहा है। इसमें देशभर के विशेषज्ञ डॉक्टर अपना व्याख्यान देने के साथ बीमारियों के नई पद्धति से उपचार के संबंध में अपना शोधपत्र प्रस्तुत करेंगे। इसके साथ ही अचानक हार्ट फेल होने से होने वाली मौत, न्यूरो, किडनी, लिवर समेत विभिन्न बीमारियों पर विचार विमर्श करेंगे। उन्होंने बताया कि बस्तर पहुंचकर देवी दर्शन के लिए पहुंचने वाले लोगों के उपचार संबंधी नई जानकारी मिलने से संभाग के डॉक्टरों को लाभ मिलेगा।

## मेकाज से भागा बंदी, दंतेवाड़ा में गिरफ्तार

जगदलपुर। डिमरापाल मेडिकल कॉलेज में उपचार के लिए भर्ती विचाराधीन बंदी पैर में बंधा हथकड़ी को खोलकर फरार हो गया। घटना की जानकारी लगते ही ड्यूटी में तैनात जवान उसकी खोजबीन में जुट गए, जहां 24 घंटे के बाद पुलिस ने बंदी को दंतेवाड़ा से गिरफ्तार किया। प्राप्त जानकारी के अनुसार गौदम में रहने वाला महेंद्र दीवान 25 वर्ष को दंतेवाड़ा पुलिस ने 8 अक्टूबर को दंतेवाड़ा में 9 वीं बटालियन में 8 लाख रुपए के चोरी मामले में गिरफ्तार किया था। उपजेल में रहने के दौरान आरोपी का स्वास्थ्य खराब होने के कारण उसे 3 जेल प्रहरी के निगरानी में 14 अक्टूबर को मेकाज में भर्ती किया गया। वहां से 17 अक्टूबर की सुबह लगभग 4 बजे बंदी ने अपने पैर में बंधे हथकड़ी को खोलकर फरार हो गया। इस पर जेल प्रहरीयों ने इसकी सूचना मेकाज शेष पेज 10 पर

## राष्ट्रीय उद्यान का स्टाल सरस मेले में आकर्षण का बना केंद्र

हरिभूमि न्यूज जगदलपुर

क्षेत्रीय सरस मेला और बस्तर मड़ई में कांगेर घाटी राष्ट्रीय उद्यान का स्टाल 19 अक्टूबर तक स्थानीय और बाहरी पर्यटकों के लिए खुला रहेगा। इस प्रदर्शनी में उद्यान की समृद्ध प्राकृतिक धरोहर और पर्यटन स्थलों को प्रमुखता से प्रदर्शित किया जा रहा है। स्टाल में उद्यान की ऐतिहासिक धरोहरों जैसे कोटमसर गुफा, कैलाश गुफा, दंडक गुफा और तौरथगढ़ जलप्रपात को विशेष रूप से दर्शाया गया है। इसके साथ ही वन्यजीव संरक्षण के लिए उद्यान में चलाए जा रहे विभिन्न जागरूकता कार्यक्रम भी प्रदर्शित किए जा रहे हैं, जो पर्यावरण संरक्षण के प्रति लोगों को जागरूक करने का प्रयास है। इसके अलावा जल्द ही शुरू होने रहे नागलसर पर्यटन ग्राम की रोमांचक गतिविधियों जैसे बांस राफ्टिंग, बैलगाड़ी गांव भ्रमण, साइकिलिंग टूर, पारंपरिक खेल और होमस्टे के बारे में जानकारी दी जा



रही है। प्रदर्शनी में धुड़मारास ईको-टूरिज्म विलेज, जिसे हाल ही में सर्वश्रेष्ठ साहसिक पर्यटन ग्राम के अवार्ड से नवाजा गया है के बारे में भी लोगों को बताया जा रहा है। स्टाल का आकर्षण है पर्यटकों के बीच लोकप्रिय जिप्सी गाड़ियां, जो पर्यटकों को रोमांचकारी वन्यजीव सफारी का अनुभव देती हैं। हालांकि पार्क वर्तमान में बंद है, लेकिन पर्यटक अन्य जगहों पर घूमने के लिए बुकिंग कर सकते हैं। कांगेर घाटी राष्ट्रीय उद्यान का यह स्टाल न केवल पर्यटकों को आकर्षित कर शेष पेज 10 पर

## छेड़छाड़ करने वाला युवक पकड़ा गया

हरिभूमि न्यूज जगदलपुर

पुलिस अधीक्षक शलभ कुमार सिन्हा के नेतृत्व में पुलिस अपराधिक तत्वों के विरुद्ध कार्रवाई कर रही है। इसी तारतम्य में नाबालिग से छेड़छाड़ करने वाले आरोपी को गिरफ्तार किया गया है। थाना बोधघाट में ना बालिग का पीछा 6 माह से कर रहा था नाबालिग का पीछा

पीड़िता थाना में रिपोर्ट दर्ज कराया कि शहर का रहने वाला रामनिवास साहनी जो अक्सर अपने छत में चढ़कर तांका झांकी करता है। जब-जब नहाने जाती है तब तब आरोपी अपने छत में चढ़कर देखाता है। 8 मार्च को महाशिवरात्रि के दिन घर में अकेली थी तब रामनिवास घर में घुसकर बोला की ना आज शिव पार्वती का मिलन है चलो आज हम लोग



भी मिल लेते हैं। डरकर वहां से भाग गई। 14 अक्टूबर को पीड़िता बिस्किट लेने दुकान गई थी तब आरोपी पीछे से आकर बोलने लगा कि तुम मुझे अच्छी लगती हो और हाथ पकड़ने लगा। पीड़िता छुड़ा कर वहां से भाग गई। रिपोर्ट पर पुलिस अधीक्षक के मार्गदर्शन में अति. पुलिस अधीक्षक माहेश्वर नाग एवं नगर पुलिस अधीक्षक आकाश श्रीमाल के पर्यवेक्षण में थाना प्रभारी बोधघाट लीलाधर राठौर के नेतृत्व में टीम गठित कर कार्रवाई के लिए टीम रवाना किया गया। टीम ने आरोपी से पूछताछ की उसने अपराध कबूल किया।

## सुबह से देर रात तक देवी दर्शन करने पहुंच रहे श्रद्धालु दंतेश्वरी देवी की डोली रवाना होगी आज

हरिभूमि न्यूज जगदलपुर

दशहरा में दंतेवाड़ा से पहुंची देवी दंतेश्वरी की डोली को परंपरासुसार कल शनिवार को विदाई दी जाएगी। मावली परघाव में देवी की अगवानी की गई थी। उसके बाद से जिया डेरा में देवी दर्शन के लिए सुबह से देर रात तक श्रद्धालु पहुंचकर पूजा अर्चना कर रहे हैं। शुक्रवार को हरिभूमि ने जिया डेरा पहुंचकर देवी दर्शन के लिए पहुंचने वालों से चर्चा की। लोगों ने बताया



कि शहरवासियों का सौभाग्य है कि दंतेवाड़ा से देवी की डोली दशहरा में लाई जाती है और अंतिम रस्म विदाई तक देवी जिया डेरा में रहकर दर्शन देती है। जिससे देवी भक्त मां

दंतेश्वरी की पूजा अर्चना विधि विधान से कर पाते हैं। बताया गया कि कल सुबह दंतेश्वरी मंदिर से देवी की डोली की विदाई होगी। फुलों से सजे वाहन में दंतेवाड़ा से आए पुजारी और सेवादर साथ रहेंगे। दंतेश्वरी मंदिर से गौदम रोड तक पूरे सड़क को पानी से धोया जाएगा। पुष्पवर्षा के बीच हजारों श्रद्धालु रास्ते भर मौजूद रहकर देवी को विदा देंगे। महाराजा कमलचंद्र भंडेदेव, सुकमा जर्मादर परिवार के कुमार जयदेव, किरण देव, राजगुरु नवीन ठाकुर, राजज्योतिषि समेत पूरे संभाग से आए मांझी, चालकी, नाईक, पाईक, मेम्बर, मेम्बरीन, कोटवार, पटेल और टेम्पल कमेटी के सदस्य समेत जिला प्रशासन के अधिकारी, जनप्रतिनिधि विदाई के दौरान मौजूद रहेंगे। सांसद और कई विधायक समेत महापौर और पार्षदाण भी देवी मां की विदाई में शामिल होंगे।

**हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें**

**जगदलपुर**  
मो. 7000061711, 8817958580, 9131893124

**नारायणपुर**  
मो. 9407740955, 9131893124

**कोण्डागांव**  
मो. 7000312486, 9131893124

**सुकमा**  
मो. 9425260296, 9131893124

**दंतेवाड़ा**  
मो. 9425592636, 9131893124

**बीजापुर**  
मो. 9131893124

खबर संक्षेप

पंचायतों में आरक्षण को लेकर सौंपा ज्ञापन



बीजापुर। एससी वर्ग के लोगों ने पंचायतों में आरक्षण को लेकर महामहिम राज्यपाल के नाम एसडीएम को आज ज्ञापन सौंपा है। अनुसूचित जाति एससी वर्ग के माहरा व महरा जाति के समुदाय के लोगों ने शुक्रवार को पंचायतों में आरक्षण को लेकर ज्ञापन सौंपा है। जिले में 82 प्रतिशत से भी अधिक जनसंख्या अनुसूचित जनजाति की है। वहीं भारत सरकार के द्वारा विगत वर्ष से माहरा व महरा जाति को अनुसूचित जाति वर्ग में शामिल किये जाने से अनुसूचित जाति वर्ग की जनसंख्या में वृद्धि होकर लगभग 15 प्रतिशत से अधिक हो गई है। पंचायतों में अनुसूचित जनजाति वर्ग के लोगों को पंचायतों में आरक्षण के आधार पर स्थान सुरक्षित है। वहीं एसटी वर्ग के लोगों ग्राम पंचायतों, जनपद पंचायतों एवं जिला पंचायतों में सीटें आवंटित किया गया है। सेवानिवृत्त शिक्षक नागेश्वर दुर्गम ने बताया कि अनुसूचित जाति वर्ग की जनसंख्या लगभग 15 प्रतिशत है, जो कि जिले के मूल निवासी भी है।

वीरंगनाओं ने दशहरा मिलन व रानी दुर्गावती की मनाई जयंती



दंतेवाड़ा। अखिल भारतीय क्षत्रिय महासभा वीरंगनाओं ने आज बनवासी कल्याण आश्रम बारासूर में दशहरा मिलन और रानी दुर्गावती की 500वीं जयंती मनाई। इस समारोह में दंतेवाड़ा, गीदम, नकुलनार की वीरंगनाओं ने बह-चढ़कर हिस्सा लिया। सभी ने रानी दुर्गावती के वीर गाथा और बलिदान को याद किया। वीरंगना जिला दंतेवाड़ा की अध्यक्ष शोफाली भदौरिया ने कन्या छात्रावास की बालिकाओं को बताया कि रानी दुर्गावती के गौरवशाली जीवन से प्रेरणा लेकर नारी शक्ति को सृजित और संगठित किया जा सकता है।

# 10 को प्रमाण पत्र और 6 को सौंपी गई आवास की चाबी प्रधानमंत्री आवास मेला में सांसद ने हितग्राहियों को सौंपी आवास की चाबी

हरिभूमि न्यूज ►► सुकमा

सांसद महेश कश्यप के मुख्य आतिथ्य में गुरुवार को शबरी ऑडिटोरियम कुम्हाररास सुकमा में प्रधानमंत्री आवास योजना (ग्रामीण) अंतर्गत आवास मेला का आयोजन किया गया। उन्होंने छत्तीसगढ़ महतारी की छायाचित्र पर दीप प्रज्वलित कर कार्यक्रम का शुभारंभ किया।



कारगर क्रियान्वयन किया जा रहा है तथा जिला प्रशासन द्वारा योजनाओं का लाभ आम जनता तक पहुंचाया जा रहा है। प्रधानमंत्री नरेन्द्र मोदी की सोच है कि हर गरीब का एक पक्का मकान हो। शासन महिलाओं के ऊपर विशेष ध्यान देते हुए महतारी वंदन योजना जैसे योजनाएं संचालित कर रही है। जिससे महिलाएं आर्थिक रूप से सक्षम हो रही हैं। उन्होंने कहा कि हमारी सरकार का पूरा प्रयास है कि कोई भी पात्र हितग्राही आवास योजना का लाभ लेने से वंचित न हो। उन्होंने आवास की चाबी भेंट कर सभी हितग्राहियों को बधाई दी। इस अवसर पर कलेक्टर देवेश कुमार धुव ने हितग्राहियों को प्रधानमंत्री आवास प्राप्त होने पर शुभकामनाएं दी। इस अवसर पर जिला पंचायत अध्यक्ष हरीश कवासी, जनप्रतिनिधि धनीराम बारसे, हुंगाराम मरकाम, डमरू नाग, सोयम मुक्का, मनोज देव, अरुण भदौरिया, कोरसा सन्तु, विश्वराज सिंह चौहान, दिलीप पेदेदी, सीईओ

## 3 किशत में मिलती है राशि

सीईओ जिला पंचायत ने बताया कि जिले में अब तक 43,447 हितग्राहियों में से कुल 16,384 हितग्राहियों का आवास स्वीकृत किया गया है। 9,373 आवास पूर्ण किये जा चुके हैं और शेष 7,011 आवासों का निर्माण कार्य प्रगति पर है। इस वित्तीय वर्ष में स्वीकृति हेतु शेष 6,829 आवासों का स्वीकृति प्रक्रियाधीन है। योजनांतर्गत वित्तीय वर्ष 2024-25 में स्वीकृत आवास के हितग्राहियों को आवास निर्माण हेतु कुल 120,000 को सहयता राशि तीन किशतों में प्रदाय किया जा रहा है।

जिला पंचायत नम्रता जैन सहित जिला प्रशासन के अन्य अधिकारी-कर्मचारी तथा बड़ी संख्या में गणमान्य ग्रामीण उपस्थित थे।

सीईओ जिला पंचायत ने अवगत कराया कि प्रधानमंत्री आवास योजना केंद्र एवं राज्य शासन की महत्वपूर्ण योजना है। जिले में स्थायी प्रतिक्षा सूची अंतर्गत 18,618 एवं आवास प्लस सूची अंतर्गत 24,829 इस प्रकार कुल 43,447 हितग्राही चिन्हित हैं। जिले में अब तक वित्तीय वर्ष 2016-17 से 2023-24 तक कुल 10,118 हितग्राहियों का आवास स्वीकृत किया गया है। जिसमें से 9,373 आवास पूर्ण किया जा चुका है, शेष 745 आवासों का निर्माण कार्य प्रगति पर है। जिले में वित्तीय वर्ष 2024-25 में कुल 13,095 आवासों की स्वीकृति हेतु राज्य कार्यालय से लक्ष्य प्राप्त हुआ है। जिसमें से स्थायी प्रतिक्षा सूची के शेष 8,500 हितग्राही एवं आवास प्लस सूची के 4,595 हितग्राही शामिल हैं। वित्तीय वर्ष 2024-25 में अब तक लक्ष्य 13,095 आवासों की स्वीकृति प्रक्रियाधीन है, अद्यतन 6,266 आवासों की स्वीकृति किया जा चुका है।

## जिला उपभोक्ता आयोग संयुक्त खंडपीठ ने किया आदेश

हरिभूमि न्यूज ►► जगदलपुर

जिला उपभोक्ता आयोग द्वारा बुधवार को एक प्रकरण में आवेदक को वाहेगुरु मोटर्स इंडिया प्राइवेट लिमिटेड जगदलपुर द्वारा वाहन की विक्रय एक लाख 30 हजार रूपए और 5 हजार रूपए का जुर्माना अदा करेगा। उक्त आदेश आयोग की अध्यक्ष सुजाता जसवाल, सदस्य आलोक कुमार दुबे और सीमा गोलछा की संयुक्त खंडपीठ द्वारा आदेश पारित किया गया है।

## विक्रेता देगा वाहन की कीमत 1.30 लाख व अदा करेगा 5 हजार का जुर्माना



दिया गया था, जिसे धुब्ब होकर आवेदक द्वारा जिला उपभोक्ता आयोग के समक्ष शिकायत पेश की गई थी। जिस पर सुनवाई करते हुए जिला उपभोक्ता आयोग ने माना कि वाहन विक्रेता द्वारा आवेदक को एक दोषयुक्त वाहन विक्रय की गई थी, जिसमें आरंभ से ही त्रुटियां विद्यमान थी जिसे समय-समय पर वाहन विक्रेता द्वारा सुधार भी गया था। वाहन में मरम्मत की समस्या यथावत बनी हुई थी, वाहन विक्रेता को इसलिफ 5 हजार रूपए के अर्थदंड से भी दंडित किया गया है। आवेदक की ओर से अधिवक्ता विपुल श्रीवास्तव ने पैरवी की।

## 219वीं बटालियन ने हर्षोल्लास के साथ मनाया स्थापना दिवस

हरिभूमि न्यूज ►► कोटा

सुकमा जिला के इंजराम ग्राम पंचायत में अपनी सेवा दे रही सीआरपीएफ 219वीं बटालियन ने अपना 13वां स्थापना दिवस हर्षोल्लास के साथ आज मनाया। ग्राम इंजराम स्थित सीआरपीएफ



■ ग्राम पंचायत इंजराम मुख्यालय में शहीद जवानों को दी गई श्रद्धांजलि हेडक्वार्टर में 219वीं बटालियन सेन्ट्रल रिजर्व पुलिस फोर्स द्वारा इंजराम मुख्यालय में अपना 13वां स्थापना दिवस मनाया गया। इस दौरान कार्यक्रम के मुख्य अतिथि नीरज कुमार सिंह द्वितीय कमान अधिकारी ने उपस्थित राजपत्रित अधिकारी व अधिनस्थ अधिकारियों एवं बल के सभी कार्मिकों के द्वारा वीर शहीदों को श्रद्धांजलि अर्पित की। तथा मुख्य अतिथि द्वारा क्वार्टर गार्ड में सलामी ली गई। इस अवसर पर मुख्यालय में सैनिक सम्मेलन का आयोजन किया गया। द्वितीय कमान अधिकारी द्वारा कार्यक्रम में

कार्यवाही के विषय में जवानों को ब्रीफ किया व जवानों के कल्याण तथा स्वास्थ्य से संबंधित सभी मुद्दों पर चर्चा की। कार्यक्रम के समापन में सभी जवानों को मिष्ठान वितरण किया गया।

स्थापना दिवस के अवसर पर मुख्यालय के साथ-साथ सभी कम्पनियों में भी शहीदों को श्रद्धांजलि अर्पित की गई तथा जवानों के मनोरंजन हेतु खेल-कूद प्रतियोगिता, सांस्कृतिक कार्यक्रम और बड़े खाने का आयोजन किया गया। कार्यक्रम में रेहान अली खान सहा. कमाण्डेंट, डॉ. मोहम्मद इब्राहिम चिकित्सा अधिकारी, अधीनस्थ अधिकारीगण तथा 219वीं बटालियन के अन्य कार्मिक उपस्थित रहे।

## दीपिका ने महिला आयोग सदस्य का लिया पदभार मेरा जीवन समाज के शोषित वंचित व अंतिम व्यक्ति के लिए समर्पित है : दीपिका

हरिभूमि न्यूज ►► छिंदवाड़ा

मुख्यमंत्री विष्णु देव साय की पहल पर राज्य के आधी आवादी महिलाओं को न्याय दिलाने के लिए गठित राज्य महिला आयोग में महिला सदस्यों की नियुक्ति छत्तीसगढ़ शासन द्वारा 26 सितम्बर को की गई। छत्तीसगढ़ राज्य महिला आयोग के रिक्त 5 पद पर सदस्यों की नियुक्ति की गई। आपको बता दें कि सुकमा में विगत कई वर्षों से महिलाओं एवं बच्चों की सुरक्षा एवं उनके उत्थान को लेकर कार्य कर रही सुकमा जिले के विकास खंड छिंदवाड़ा छोटे से ग्राम पाकेला निवासी अधिवक्ता दीपिका शोरी को छत्तीसगढ़ महिला आयोग का सदस्य बनाया गया है। अधिवक्ता दीपिका शोरी ने अन्य चार सदस्यों के साथ 17 अक्टूबर को अपना पदभार ग्रहण किया। आज महिला आयोग कार्यालय में सदस्यगण जरापुर की प्रियंवदा सिंह जुदेव, महासमुन्द की सरला



## पहली दफा मिला सुकमा को स्थान

अगर हम छत्तीसगढ़ की पिछली भागपा सरकार की बात करें तो सुकमा जिले को पहली दफा किसी आयोग,मंडल में स्थान मिला है। सुकमा जिले के निवासियों का कहना है कि यह सुकमा जिले के लिए बहुत ही गौरव की बात है कि हमारे जिले की शिक्षित, योग्य और युवा अधिवक्ता दीपिका शोरी को महिला आयोग में सदस्य के रूप में स्थान मिला है, निश्चित ही वो बहुत अच्छा कार्य करेंगी।

कोसरिया, दंतेवाड़ा की ओजस्वी मंडावी और बलौदाबाजार की लक्ष्मी वर्मा ने आज आयोग कार्यालय में पदभार ग्रहण किया। पदभार ग्रहण करते ही दीपिका ने कहा मेरा जीवन समाज के शोषित वंचित व अंतिम व्यक्ति के लिए समर्पित है। ज्ञात हो

## शासकीय आईटीआई में हुआ जनजातिय गौरव स्मृति कार्यक्रम



हरिभूमि न्यूज ►► मानपुरी

शासकीय आईटीआई भानपुरी में आज जनजातिय गौरव स्मृति कार्यक्रम आयोजित किया गया। जनजातिय समाज की ऐतिहासिक, सामाजिक और सांस्कृतिक धरोहर एवं मूल्यों को आत्मसात करते हुये जनजातिय देवदुल्य शूरवीरों एवं वीरंगनाओं की वंदना के साथ राकेश कुमार यादव, प्राचार्य आईटीआई भानपुरी की अध्यक्षता में मुख्य अतिथि देववती कश्यप, अध्यक्ष जिला पंचायत विशिष्ठ अतिथि निर्देश दीवान एवं संतोष बघेल सरपंच ग्राम पंचायत भानपुरी, तुलुराम कश्यप सामाजिक कार्यकर्ता, संयोजक एवं सह संयोजक के रूप में महेंद्र धुव,

## शिविर में ग्रामीणों ने किया रक्तदान



हरिभूमि न्यूज ►► बस्तर

जनपद पंचायत बस्तर के ग्राम पंचायत आड़ावाल में शासकीय काकतीय स्नातकोत्तर महाविद्यालय जगदलपुर द्वारा सात दिवसीय एनएसएस शिविर का चौथे दिवस में ग्रामीणों को ब्लड टेस्ट करवाया गया। कार्यक्रम अधिकारी प्रो.सी.पी.यादव ने ग्रामीणों को अवगत कराया कि एनएसएस शिविर के माध्यम से ग्रामीणों को ब्लड टेस्ट कराने का उद्देश्य उनके स्वास्थ्य की जांच करना और उन्हें स्वास्थ्य संबंधी जानकारी प्रदान करना है। इससे ग्रामीणों को अपने स्वास्थ्य के बारे में

जानकारी मिलती है और वे अपने स्वास्थ्य का ध्यान रख सकते हैं। ब्लड टेस्ट करने से ग्रामीणों को स्वास्थ्य जागरूकता बढ़ती है और वे अपने स्वास्थ्य को बेहतर बना सकते हैं। ब्लड टेस्ट में रक्त समूह, रक्त संबंधी विकारों का पता लगाना और अन्य स्वास्थ्य संबंधी जांच शामिल हो सकती हैं। इससे ग्रामीणों को उनके स्वास्थ्य के बारे में विस्तृत जानकारी मिलती है और वे अपने स्वास्थ्य को बेहतर बनाने के लिए आवश्यक कदम उठा सकते हैं। अतिथि प्राध्यापक अखिलेश चंदेल ने बताया कि ब्लड टेस्ट करने से ग्रामीणों को अपने स्वास्थ्य के बारे में

online Booking: www.tripuryatra.com  
रामेश्वरम् धाम यात्रा  
श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, श्री कन्याकुमारी, मद्रुरै श्री मीनाक्षीदेवी  
श्री त्रिपुर तीर्थ यात्रा  
संपर्क करें:- 7354-411411

## मुस्कान ने प्रेरणा कार्यक्रम में राज्य का किया प्रतिनिधित्व

हरिभूमि न्यूज ►► किरदुल

प्रेरणा कार्यक्रम शिक्षा मंत्रालय के स्कूली शिक्षा और साक्षरता विभाग की कार्यान्वयन एजेंसी के तहत शुरू किया गया एक अनुभवात्मक शिक्षण कार्यक्रम है। इसका मकसद कक्षा नवमी से 12वीं तक के चयनित छात्रों को नैतिक मूल्यों की ओर प्रेरित करना एवं अनुभवात्मक शिक्षा देना है। भारत के विभिन्न राज्यों के दो छात्रों का चयन विभिन्न प्रतियोगिताओं के द्वारा होता है एवं चयनित छात्रों को एक सप्ताह के आवासीय कार्यक्रम में भाग लेने हेतु राष्ट्रीय स्तर पर भेजा जाता है। दंतेवाड़ा जिला से मुस्कान कश्यप डीएवी पब्लिक स्कूल किरदुल का चयन निबंध लेखन द्वारा जूनवनी बारसूर में हुआ। मुस्कान कश्यप एवं एक और प्रतिभागी छात्र मनीष



ठाकुर के साथ गुजरात के वडनगर में देश भर के 20 छात्रों का चयन हुआ। यह कार्यक्रम 6 से 12 अक्टूबर तक चला। जिसमें छात्रों को भारतीय विरासत संस्कृति परंपरा एवं ज्ञान प्रणालियों की जानकारी दी गई। प्रेरणा योजना का मुख्य उद्देश्य युवा छात्र-छात्राओं को अनुभवात्मक शिक्षा में शामिल करके उन्हें देश के लिए प्रेरित करना है। इस कार्यक्रम में मुस्कान कश्यप ने छत्तीसगढ़ी लोक नृत्य प्रस्तुत किया, छत्तीसगढ़ी व्यंजन बनाए, लोकगीत गाया एवं विभिन्न कार्यक्रमों में सक्रिय रूप से भाग लिया। छात्रों के साथ गाजियन शिक्षिका के रूप में रेखा सिंह ने भी इस प्रेरणादाई कार्यक्रम में सक्रिय भूमिका निभाई। विद्यालय के प्राचार्य पीएल वर्मा एवं शिक्षक-शिक्षिकाओं ने मुस्कान कश्यप को शुभकामनाएं दी एवं उज्ज्वल भविष्य की कामना की। मुस्कान कश्यप का चयन राष्ट्रीय स्तर पर होना यह सिर्फ किरदुल ही नहीं वरन् संपूर्ण दंतेवाड़ा जिला के लिए गौरव की बात है।

बस्तर लड़ई 2024  
बस्तर दशहरा-2024 के उपलक्ष में  
कोसा एण्ड कॉटन हाथकरघा वस्त्र  
दिनांक : 12 अक्टूबर से 19 अक्टूबर - 2024 तक  
आज अंतिम दिन  
स्थान - लालबाग गाउपड, जगदलपुर  
मुख्य आकर्षण- महामहिम राष्ट्रपति जी से पुरस्कार प्राप्त बुनकरों द्वारा निर्मित  
कोसा ड्रेस मटेरियल, कोसा सलवार सूट, सूती साड़ियां, दुपट्टा, शर्टिंग, वेडशीट, पीलो कडहर, लुंगी, टॉवेल, नेपकीन, कुर्ता-पायजामा, गामछा, नेहसू जैकेट, टर्टी एवं और भी बहुत कुछ  
आयोजक - जिला हाथकरघा, जगदलपुर